

सार्वजनिक बांधकाम विभागातील क्षेत्रिय स्तरावरील तसेच मंत्रालय (खुद्द) येथील गुणवंत अधिकारी/कर्मचार्यांना प्रशस्तीपत्र देण्याची योजना.

महाराष्ट्र शासन
सार्वजनिक बांधकाम विभाग,
शासन निर्णय क्रमांक- पुरस्कार १००२/प्र.क्र.२१७/आस्थापना-२,
मंत्रालय, मुंबई ४०० ०३२.
दिनांक १८ ऑक्टोबर, २००२

बाबत :-

- १) शासन निर्णय, सार्वजनिक बांधकाम विभाग, क्रमांक-पुरस्कार १०९५/३२०/आस्था-२, दिनांक १६ ऑक्टोबर, १९९६.
- २) शासन निर्णय, सार्वजनिक बांधकाम विभाग, क्रमांक-पुरस्कार १०९५/३२०/आस्था-२/भाग-२, दिनांक १६ सप्टेंबर, १९९७.
- ३) शासन निर्णय, सार्वजनिक बांधकाम विभाग, क्रमांक-पुरस्कार १०९७/१६१/आस्था-२, दिनांक २२ सप्टेंबर, १९९७.

प्रस्तावना

सार्वजनिक बांधकाम विभागातील तांत्रिक गुणवंत अधिका-यांना [कनिष्ठ अभियंता ते अधीक्षक अभियंता या संवर्गातील (विद्युत तसेच वास्तुशास्त्र संघटनेसह)] गुणवंत अभियंत्यांना प्रशस्तीपत्र देवून गौरव करण्याची योजना वरील शासन निर्णयान्वये सन १९९६-९७ पासून सुरू करण्यात आली आहे. सार्वजनिक बांधकाम विभागातील अतांत्रिक संवर्गातील वर्ग-१, वर्ग-२ व वर्ग-३ च्या गुणवंत अधिकारी/कर्मचार्यांना प्रशस्तीपत्र देवून गौरव करण्याची बाब शासनाच्या विचाराधीन होती. शासनाने या विषयी सांगोपांग विचार करून सार्वजनिक बांधकाम विभागातील क्षेत्रिय स्तरावरील तसेच मंत्रालय (खुद्द) येथील अतांत्रिक व वर्ग-३ च्या तांत्रिक संवर्गातील गुणवंत अधिकारी/कर्मचार्यांना प्रशस्तीपत्र देवून गौरव करण्याबाबत खालील निर्णय घेतला आहे:-

शासन निर्णय :-

सार्वजनिक बांधकाम विभागातील अतांत्रिक संवर्गातील वर्ग-१, वर्ग-२ व वर्ग-३ च्या तसेच तांत्रिक संवर्गातील वर्ग-३ च्या, (कनिष्ठ अभियंता वगळून) अधिकारी/कर्मचार्यांचा, त्यांनी प्रशासकीय कौशल्य पणाला लावून शासकीय कामात दाखविलेल्या नैपुण्याबद्दल व गतिमानता आणण्यासाठी केलेल्या प्रयत्नाबद्दल, प्रतिवर्षी प्रशस्तीपत्र व सन्मानचिन्ह देवून गौरव करण्याचा निर्णय शासनाने घेतला आहे. या योजनेचा तपशील सोबतच्या परिशिष्टात (अ) नमूद केला आहे. त्यानुसार क्षेत्रिय स्तरावरील तसेच मंत्रालय (खुद्द) येथील गुणवंत अधिकारी/कर्मचारी यांना प्रशस्तीपत्र व सन्मानचिन्ह देवून गौरविण्यात येणार आहे.

कृ. मा. प.

२. या प्रयोजनासाठी होणारा खर्च पुरस्कार प्रदान करण्याचा कार्यक्रम ज्या प्रादेशिक विभागामध्ये आयोजित करण्यात येईल त्या प्रादेशिक विभागाने त्यांना मंजूर केलेल्या अनुदानातून, “२०५९- सार्वजनिक बांधकामे, ००१- संचालन व प्रशासन (चार) पर्यवेक्षण(०५) कार्यालयीन खर्च” या लेखाशिर्षाखाली खर्ची टाकून भागविण्यात यावा.

३. हे आदेश सामान्य प्रशासन विभागाच्या सहमतीने, त्यांच्या अनौपचारिक संदर्भ क्र. १९१०/१२, दि. १७/१०/२००२ नुसार निर्गमित करण्यात येत आहेत.

महाराष्ट्राचे राज्यपाल यांच्या आदेशानुसार व नांवाने.

अ. य. आरेकर
(अ. य. आरेकर)

उपसचिव, महाराष्ट्र शासन

सहपत्र- परिशिष्ट “अ”

प्रत- सामान्य प्रशासन विभाग [कार्यासन-१२], मंत्रालय, मुंबई.
महालेखापाल (१), (लेखा व अनुज्ञेयता/लेखापरीक्षा), महाराष्ट्र राज्य, मुंबई.
महालेखापाल (२), (लेखा व अनुज्ञेयता/लेखापरीक्षा), महाराष्ट्र राज्य, नागपूर
सर्व मुख्य अभियंते (विद्युतसह), मुख्य वास्तुशास्त्रज्ञ, सा.बां. विभाग,
व्यवस्थापकीय संचालक, महाराष्ट्र राज्य रस्ते विकास महामंडळ, मुंबई
सर्व अधीक्षक अभियंते, सार्वजनिक बांधकाम मंडळ.
किनारी अभियंता, मुंबई
सर्व कार्यकारी अभियंते, सार्वजनिक बांधकाम विभाग,
संचालक, उपवने व उद्याने, मुंबई
पाटबंधारे विभाग, मंत्रालय, मुंबई.
मा. मुख्यमंत्र्यांचे खाजगी सचिव,
मा. उपमुख्यमंत्र्यांचे खाजगी सचिव,
मा. मंत्री (सा.बां.) यांचे खाजगी सचिव/
मा. मंत्री, सा.बां. (सार्वजनिक उपक्रम) यांचे खाजगी सचिव
मा. राज्यमंत्री (सा.बां.) यांचे खाजगी सचिव/
मा. राज्यमंत्री, सा.बां. (सार्वजनिक उपक्रम) यांचे खाजगी सचिव
सचिव (रस्ते) यांचे स्वीय सहाय्यक,
सचिव (बांध.) यांचे स्वीय सहाय्यक,
सार्वजनिक बांधकाम विभागातील सर्व अधिकारी व कार्यासने.
प्रभारी नोंदणी शाखा, सा. बां. विभाग, मंत्रालय, मुंबई (रिंग फाईलसाठी).
कार्यासन आस्थापना-२ सा. बां. विभाग, मंत्रालय, मुंबई ४०० ०३२. (निवडनस्ती)

परिशिष्ट- “अ”

शासन निर्णय सा. बां. विभाग, क्रमांक पुरस्कार १००२/प्र.क्र.२१७/आस्थापना-२,

दिनांक : १८ ऑक्टोबर, २००२ चे सहपत्र.

विषय- सार्वजनिक बांधकाम विभागातील क्षेत्रीय स्तरावरील तसेच मंत्रालय (खुद्द) येथील अतांत्रिक गुणवंत अधिकारी/कर्मचाऱ्यांना प्रशस्तीपत्र देण्याची योजना.

अ) पुरस्काराचे स्वरूप :-

पुरस्कार हा प्रशस्तीपत्र व सन्मानचिन्हाच्या स्वरूपात देण्यात यावा.

ब) कोणत्या संवर्गातील अधिकारी/कर्मचाऱ्यांना देण्यात यावा.:-

- १) अतांत्रिक संवर्गातील वर्ग-१, वर्ग-२ व वर्ग-३ चे अधिकारी/कर्मचारी.
- २) तांत्रिक संवर्गातील वर्ग-३ चे कर्मचारी (कनिष्ठ अभियंता वगळून) (उदा.आरेखक, अनुरेखक, स्थापत्य अभियांत्रिकी सहाय्यक इत्यादी.)
- ३) उपवने व उद्याने संघटनेतील वर्ग-२ व वर्ग-३ चे तांत्रिक व अतांत्रिक कर्मचारी.

क) पुरस्काराची संख्या

पुरस्काराची संख्या खाली दर्शविल्याप्रमाणे विभागवार राहिल.

- | | | |
|---|---|--|
| १) मंत्रालय (खुद्द) | : | २ ते ३ अधिकारी/कर्मचाऱ्यांची निवड करण्यात येईल. |
| २) सा. बां. प्रादेशिक विभाग, मुंबई/पुणे/नाशिक/नागपूर/अमरावती/औरंगाबाद | : | प्रत्येकी ५ अधिकारी/कर्मचाऱ्यांची निवड करण्यात यावी. |

कृ. मा. प.

३) खालील इतर प्रादेशिक विभाग प्रमुखांनी/कार्यालय प्रमुखांनी त्यांच्या अध्यक्षतेखाली समिती स्थापना करून त्यांच्या नावांसमोर दर्शविल्यानुसार अधिकारी/कर्मचाऱ्यांच्या शिफारशी शासनाकडे कराव्यात.

- | | | |
|--|---|----------------------------|
| अ) मुख्य अभियंता विशेष प्रकल्प मुंबई | : | २ ते ३ नावांची शिफारस. |
| ब) मुख्य अभियंता, राष्ट्रीय महामार्ग विभाग, नवी मुंबई | : | १ ते २ नावांची शिफारस. |
| क) मुख्य अभियंता (विद्युत) | : | २ नावांची शिफारस. |
| ड) संकल्पचित्र मंडळे, (पूल/इमारती) नवी मुंबई/संकल्पचित्र मंडळ, नागपूर. | : | प्रत्येकी १ नावाची शिफारस. |
| इ) वास्तुशास्त्रज्ञ संघटना | : | १ नावांची शिफारस. |
| ई) उपवने व उद्याने | : | १ नावांची शिफारस. |

वरीलप्रमाणे अनुक्रमांक ३ खालील “अ” ते “ ई ” मधून प्राप्त होणाऱ्या शिफारशीमधून शासनस्तरांवर नियुक्त करण्यात आलेली समिती सर्वसाधारणपणे ५ ते ७ नावे अंतिम करेल.

दक्षता पथक मंडळ, मुंबई यांनी एका गुणवंत अधिकारी/कर्मचाऱ्याच्या नावाची शिफारस मुख्य अभियंता, सा.बां. प्रादेशिक विभाग, मुंबई यांच्याकडे अंतिम निवडीकरिता करावी. मुख्य अभियंता, सा.बां. प्रादेशिक, विभाग, मुंबई यांनी त्यांच्या प्रादेशिक विभागाच्या नावांचा विचार करताना दक्षता पथक मंडळ, मुंबई यांच्याकडून प्राप्त होणाऱ्या शिफारशीचाही विचार करावा.

वर्ग-१, वर्ग-२ मध्ये (अतांत्रिक) आणि वर्ग-३ तांत्रिक/अतांत्रिकमध्ये अनेक संवर्ग आहेत, त्यातून उचित निवड समितीने करावी.

ड) निवड समितीचे सदस्य :-

क्षेत्रीय स्तराकरिता -

- (एक) प्रादेशिक विभागाचे मुख्य अभियंता : त्या प्रादेशिक विभागापुरत्या असलेल्या समितीचे अध्यक्ष असतील.
- (दोन) प्रादेशिक विभागातील समन्वय/परिमंडळीय अधीक्षक अभियंता : सदस्य सचिव
- (तीन) इतर अधीक्षक अभियंत्यांमधून प्रशासकीयदृष्ट्या सोयीचे २ अधीक्षक अभियंते : सदस्य

मंत्रालय (खुद्द) करिता -

- | | |
|------------------------------|---|
| (एक) सचिव (रस्ते) | यातील ज्येष्ठ सचिव समितीचे अध्यक्ष राहतील |
| (दोन) सचिव (बांधकाम) | व अन्य सचिव सह अध्यक्ष राहतील. |
| (तीन) मुख्य अभियंता व सहसचिव | : सदस्य सचिव. |
| (चार) सह/उप सचिव (सेवा) व | : सदस्य. |
| (पाच) अन्य एक उप सचिव | |
| (सहा) अवर सचिव (प्रशासन) | : सदस्य. |

इ) पुरस्कारासाठी निकष:-

- १) अधिकाऱ्यांची/कर्मचाऱ्यांची मागील ५ वर्षांची गोपनीय अहवालाची प्रतवारी अतिउत्कृष्ट/उत्कृष्ट असावी.
- २) सचोटी व चारित्र्य उत्तम असावे.
- ३) विभागीय चौकशी नसावी.
- ४) वक्तशीरपणा व कामाचा निपटारा.
- ५) प्रशासकीय कौशल्य, कामातील गतिमानता, नाविन्याची आवड.
- ६) संगणकीकरणातील योगदान.
- ७) शासकीय खर्चात काटकसर/बचत व शासकीय उत्पन्न/महसूल वाढीसाठीचे योगदान.
- ८) शासनाची प्रतिमा उंचाविण्यासाठी वैयक्तिकरित्या केलेले प्रयत्न/योगदान.

ई) सर्व प्रादेशिक विभागाकडून तसेच मंत्रालय (खुद्द) येथून निवड झालेल्या अधिकाऱ्यांची/कर्मचाऱ्यांची नावे शासन स्तरावरून एकत्रितरित्या प्रसिद्ध करण्यात येतील.

फ) सदर योजना प्रतिवर्षी चालू ठेवण्यात यावी.
